




افسان اس دنیا میں اپنی مرضی سے نہیں آتا، اپنی مرضی سے آتا تو یوں سرتاپا برہنہ نہ آتا۔ اپنی مرضی سے جاتا بھی نہیں ورنہ کفن میں لپٹ کر جانے کی کیا تک تھی؟ زرق برق لباس پہن کر ٹھاٹھ باٹھ کے ساتھ جاتا۔ ظاہر ہے اس کا یہ آنا اور جانا کسی اور کی مرضی پر منحصر ہے۔ تو پھر کس قدر احمق ہے وہ شخص جو اس آنے اور جانے کے درمیانی لمحات کو اپنی مرضی سے گزارنا چاہتا ہے اور اس کی منشا و رضا کو کوئی اہمیت ہی نہیں دیتا جس کی مرضی سے وہ آتا بھی ہے اور جاتا بھی! — ایحسب الانسان ان یترک سدی — کیا انسان یہ گمان کرتا ہے کہ اسے آزاد چھوڑ دیا گیا ہے!

قیام پاکستان کے لئے جدوجہد کا آغاز ہوا — رب العزت سے یہ وعدہ کیا گیا کہ اس خطہ ارضی میں اپنی مرضی نہیں چلے گی۔ پھر پاکستان بن گیا مگر یہ وعدہ فراموش کر دیا گیا — اور بات یہاں تک پہنچی کہ اس وعدہ کو یاد دلانے والا بھی قابل گردن زدنی قرار پایا — جاہل ٹھہرا — دقیانوس اور جہت پسند کہلایا — اٹل لٹکا یا گیا — برسر عام پٹیا گیا — عقوبت خانوں کی نذر ہوا — زندانوں میں دھکیل دیا گیا — ٹرلینڈ کابیل اس پر لگے — اور بالآخر بقول ترقی پسندوں "کے" "کنے کی موت" مارا گیا!

لیکن آج

آج اس وعدہ کی از سر نو تجدید ہوئی ہے۔ نیا نیا نہیں، علی طور پر بھی — اسی اعتراف

کے ساتھ کہ رب العزت سے کئے گئے وعدہ کی یاد دہانی کرانے والے مجرم نہیں، محسن تھے۔ جاہل نہیں، عاقل تھے۔ دنیائوس اور رجعت پسند نہیں، وارث انبیاء تھے۔ راہ حق کے مجاہد تھے۔ مرد میدان تھے۔ سلف صالحین کی روایات کے امین تھے۔ عظمتِ رفتہ کے نقوش تھے۔ شر پسند نہیں، شریروں اور مفسدوں کے خلاف تیغ بے نیام تھے۔ ان کے راستے کا پتھر تھے۔ مجسم چٹان۔ جن سے ٹکرا کر باطل قویمیں پاش پاش ہو گئیں۔ فسادِ عبرت بن گئیں۔ اپنا ہی لہو چاٹنے پر مجبور ہو گئیں۔ لہذا اسے ترقی پسند۔ اسے طاغوت کے بندو۔ اسے اسفل السافلین۔ ان کی موت کا تمغہ نہ اڑاؤ، ان کے مقام و مرتبہ کو پہچاننے کی کوشش کرو۔ انہیں شہید کہو۔ شہید فی سبیل اللہ۔ انہیں مردہ بھی مت کہو۔ ولا تقولوا لمن یقتل فی سبیل اللہ اموات بل احیاء ولکن لا تشعرون !

فیصلہ ہو گیا۔ احکامات جاری ہو چکے۔ عدالتوں کو اختیارات مل گئے کہ اب خالص الشریک مرضی کا لغز ہو، بندوں کی مرضی کو پس پشت ڈال دیا جائے۔ اب عملی کارروائی کا آغاز ہوتا ہے۔ اور وہی وقت استقامت کا ہے۔ اب ضرورت اس امر کی ہے کہ کوتاہی نہ ہو۔ الشریک کتاب ہمارے درمیان موجود ہے۔ حدیث رسول ہمارے سامنے ہے۔ احکامِ اظہر من الشمس ہیں۔ پس اسلامی تعزیرات کو بحیثیت نظام نافذ کر دیا جائے۔ اور۔ ولا تأخذنہم بھمار فی دین اللہ۔ الشریک حدود کو نافذ کرنے میں نرمی نہ برتی جائے۔ یہ طے کر لیا جائے کہ آئندہ غیر کے مال کی طرف بڑھنے والا ہاتھ کاٹ دیا جائے۔ گردن مارنے والے کی اپنی گردن سلامت نہ رہے۔ عصمت کا ڈاکو پتھروں کا نشانہ بنے یا کوڑوں سے اس کی کھال ادمیڑ دی جائے۔ شراب پینے والے کو ایسی مار ماری جائے کہ آئندہ بہکنا بھول جائے۔ اور لاشی، بلیک میلر اور ملاوٹ کرنے والے اپنے کئے کی ایسی سزا پائیں کہ زبانِ حال سے پکار اٹھیں۔

دیکھو مجھے جو دیدہ عبرت نگاہ ہوا!

غیر اسلامی قوانین کو کا لعدم قرار دینے اور اسلامی قوانین کو رواج دینے کا فیصلہ مستحسن ہے۔ اور چیف مارشل لا ریٹریٹر نے یہ اقدام کر کے جو کچھ پایا ہے، اس کا اندازہ انہیں روزِ جزا ہی کہہ سکے گا۔ ہماری آنکھوں میں تشکر کے آنسو ہیں اور دل سے ان کیلئے دعا میں نکلتی ہیں۔ لیکن ساتھ ہی ساتھ یہ عرض کرنا بھی ضروری ہے کہ انسانوں کا بنایا ہوا کوئی بھی قانون بدنام ہو تو ہو۔ کل کو یہ آواز اگر بلند ہوئی

کہ ہم نے اسلام کو بھی آزما کر بھی دیکھ لیا اور کچھ نہ پایا۔ تو یہ ایک ایسی آواز ہوگی کہ کان شاید اس کے متحمل نہ ہو سکیں۔ یہ ایک المیہ ہوگا۔ ایک عظیم المیہ۔ کہ آج سے قبل اسلام کے بدترین دشمنوں نے بھی اپنے منہ سے یہ الفاظ نہ کہنے کی جرأت نہیں کی۔ اور اگر ایسا ہوا تو اس کی وجہ یا تو خلوص کا فقدان ہوگی۔ یا پائے ثبات کی ڈگمگاہٹ ہوگی۔ اور یا حدود اللہ کے نفاذ میں بے جا نرمی اور مہینت ہوگی۔ یا کوئی اور وجہ مثلاً انتظامیہ کا عدم تعاون وغیرہ۔ اللہ کا بنا ہوا قانون اسکا ہرگز ذمہ دار نہ ہوگا۔

ہاں کرنے کے کاموں میں سب سے اولین توجہ کا مستحق ریڈیو اور ٹیلی ویژن کو شرافت کا سبق سکھانا بھی ہے۔ فحش اور مغرب الاخلاق فلموں اور جیسا سوز لٹریچر پر پابندی بھی ہے۔ یہ حقیقت ہے کہ بندہ مسلم کی شرم و حیا، شرافت و نجابت اور غیرت و عزت کو داؤ پر لگانے کے لئے سب سے گھناؤنا کردار گندے لٹریچر، ریڈیو، ٹیلی ویژن اور سپردہ سیمیں نے ادا کیا ہے۔ لہذا اس سے قبل کہ ان کا چھوڑا نہ جائے ہماری آخرت کی کھیتی کو مکمل طور پر تباہ کر دے، ان کا کڑا اور فوری محاسبہ ہونا چاہیے تاکہ مزید ذہن مسموم ہونے سے بچ جائیں۔ علاوہ ازیں کسی ایسے اصلاحی اور تہذیبی اقدام کی بھی ضرورت ہے جس کے باعث مسموم ذہنوں کے لئے تریاق فراہم ہو سکے۔ اور یہ ذمہ دار حکومت کے علاوہ علماء، اساتذہ، سیاستدانوں اور اخبارات کی بھی ہے۔ بلکہ امر بالمعروف اور نہی عن المنکر کا فریضہ امت مسلمہ کے ہر فرد پر عائد ہوتا ہے اور یہی اس لوگ کا علاج بھی ہے۔ یہ تسلیم ابتدا میں کچھ دشواریاں ضرور پیش آئیں گی لیکن میں اللہ کا یہ وعدہ فراموش نہیں کرنا چاہیے کہ "ان تنصوا للہ ینصو کما" چپتے چپتے، چیف مارشل لا، ایڈمنسٹریٹو بسوں اور گاڑیوں میں ریکاڈنگ پر پابندی لگا دی ہے، الحمد للہ ہمارے یہ دیرینہ آرزو پوری ہوئی۔ اللہ تعالیٰ اجزل صاحب کو جزائے خیر دے۔ اسی اقدام سے جہاں شرافت کی قدروں پر غور و فکر اور اثر پڑے گا وہاں حادثات میں بھی لاش کا کمی واقع ہوگی۔ ان شاء اللہ!

اور آخر میں قومی اتحاد کے راہنماؤں سے یہ درد مندانه درخواست، کہ جس کام کی بسم اللہ ہو چکی اسکی وعدے آپ لوگوں سے کرتے رہے ہیں۔ اگر آپ کو سیاست بے حد مزید ہے اور آپ کم از کم اپنی سیاسی زندگی جی کی بچا چاہتے ہیں تو خدا کا کچھ کام کیجئے، سیاست سمجھانے، بیان بازی اور جوڑ توڑ کے مواقع آپ کو فراہم ہوتے رہیں گے۔ لیکن اس وقت حالات کا تقاضا کچھ اور ہے۔ اور اگر آپ نے وقت کی نزاکت کا احساس نہ کیا تو مجھ سے عبرت حاصل نہ کرنے والا کی فہرست میں آپ کا نام سب سے پہلے ہوگا۔ کیا آپ اس بات کے متحمل ہو سکیں گے کہ جو باقیہ جو کی طرف بڑھے تھے آپ کے گرجان تک بھی پہنچ جائیں؟